
Shri Rudra Sahasranama Stotram 2

ಶ್ರೀರುದ್ರಸಹಸ್ರನಾಮಸ್ತೋತ್ರಂ 2

Document Information



Text title : Rudra Sahasranama stotra 2 from LingapurAna

File name : rudrasahasranAmastotralingapurAna.itx

Category : shiva, sahasranAma

Location : doc_shiva

Proofread by : DPD, Sivakumar Thyagarajan, PSA Easwaran

Description/comments : Lingapuranam - pUrvabhAgah/adhyAyaH 65. Purana available at
sa.wikisource.org

Latest update : March 26, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 4, 2023

sanskritdocuments.org



ಶ್ರೀರುದ್ರಸಹಸ್ರನಾಮಸ್ತೋತ್ರಂ 2



ಲಿಂಗಪುರಾಣತಃ ಅಧ್ಯಾಯ 65
ಓಂ ಶ್ರೀಗಣೇಶಾಯ ನಮಃ .
ಋಷಯಃ ಊಚುಃ .
ಆದಿತ್ಯವಂಶಂ ಸೋಮಸ್ಯ ವಂಶಂ ವಂಶವಿದಾಂ ವರ .
ವಕ್ತುಮರ್ಹಸಿ ಚಾಸ್ಮಾಕಂ ಸಂಕ್ಷೇಪಾದ್ರೋಮಹರ್ಷಣಂ .. 1..
ಸೂತ ಉವಾಚ .
ಅದಿತಿಃ ಸುಷುವೇ ಪುತ್ರಮಾದಿತ್ಯಂ ಕಶ್ಯಪಾದ್ವಿ ಜಾಃ .
ತಸ್ಯಾದಿತ್ಯಸ್ಯ ಚೈವಾಸೀದ್ಭಾರ್ಯಾತ್ರಯಮಥಾಪರಂ .. 2..
ಸಂಜ್ಞಾ ರಾಜ್ಞೇ ಪ್ರಭಾ ಛಾಯಾ ಪುತ್ರಾಂಸ್ತಾಸಾಂ ವದಾಮಿ ವಃ .
ಸಂಜ್ಞಾ ತ್ವಾಷ್ಟ್ರೀ ಚ ಸುಷುವೇ ಸೂರ್ಯಾನ್ಮನುಮನುತ್ತಮಂ .. 3..
ಯಮಂ ಚ ಯಮುನಾಂ ಚೈವ ರಾಜ್ಞೇ ರೇವತಮೇವ ಚ .
ಪ್ರಭಾ ಪ್ರಭಾತಮಾದಿತ್ಯಾಚ್ಛಾಯಾಂ ಸಂಜ್ಞಾಪ್ಯಕಲ್ಪಯತ್ .. 4..
ಛಾಯಾ ಚ ತಸ್ಮಾತ್ಸುಷುವೇ ಸಾವಣೀಂ ಭಾಸ್ಕರಾದ್ವಿ ಜಾಃ .
ತತಃ ಶನಿಂಚ ತಪತೀಂ ವಿಷ್ಟಿಂಚೈವ ಯಥಾಕ್ರಮಂ .. 5..
ಛಾಯಾ ಸ್ವಪುತ್ರಾಭ್ಯಧಿಕಂ ಸ್ನೇಹಂಚಕ್ರೇ ಮನೌ ತದಾ .
ಪೂರ್ವೋ ಮನುರ್ನ ಚಕ್ಷಾಮ ಯಮಸ್ತು ಕ್ರೋಧಮೂರ್ಛಿತಃ .. 6..
ಮಂತಾಡಯಾಮಾಸ ರುಷಾ ಪಾದಮುದ್ಯಮ್ಯ ದಕ್ಷಿಣಂ .
ಯಮೇನ ತಾಡಿತಾ ಸಾ ತು ಛಾಯಾ ವೈ ದುಃಖಿತಾಭವತ್ .. 7..
ಛಾಯಾಶಾಪಾತ್ಪದಂಚೈಕಂ ಯಮಸ್ಯ ಕ್ಷಿನ್ನಮುತ್ತಮಂ .
ಪೂಯಶೋಣಿತ ಸಂಪೂರ್ಣಂ ಕೃಮೀಣಾಂ ನಿಚಯಾನ್ವಿತಂ .. 8..
ಸೋಽಪಿ ಗೋಕರ್ಣಮಾಶ್ರಿತ್ಯ ಫಲಕೇನಾನಿಲಾಶನಃ .
ಆರಾಧಯನ್ಮಹಾದೇವಂ ಯಾವದ್ವರ್ಷಾಯುತಾಯುತಂ .. 9..
ಭವಪ್ರಸಾದಾದಾಗತ್ಯ ಲೋಕಪಾಲತ್ವಮುತ್ತಮಂ .
ಪಿತೃಣಾಮಾಧಿಪತ್ಯಂ ತು ಶಾಪಮೋಕ್ಷಂ ತಥೈವ ಚ .. 10..
ಲಬ್ಧವಾಂದೇವದೇವಸ್ಯ ಪ್ರಭಾವಾಚ್ಛೂಲಪಾಣಿನಃ .
ಅಸಂಹಂತೀ ಪುರಾ ಭಾನೋಸ್ತೇಜೋಮಯಮನಿಂದಿತಾ .. 11..

ರೂಪಂ ತ್ವಾಷ್ಟ್ರೀ ಸ್ವದೇಹಾತ್ತು ಛಾಯಾಖ್ಯಾಂ ಸಾ ತ್ವಕಲ್ಪಯತ್ .
 ವಡವಾರೂಪಮಾಸ್ಥಾಯ ತಪಸ್ತೇಪೇ ತು ಸುವ್ರತಾ .. 12..
 ಕಾಲಾತ್ಪ್ರಯತ್ನತೋ ಜ್ಞಾತ್ವಾ ಛಾಯಾಂ ಛಾಯಾಪತಿಃ ಪ್ರಭುಃ .
 ವಡವಾಮಗಮತ್ ಸಂಜ್ಞಾಮಶ್ವರೂಪೇಣ ಭಾಸ್ಕರಃ .. 13..
 ವಡವಾ ಚ ತದಾ ತ್ವಾಷ್ಟ್ರೀ ಸಂಜ್ಞಾ ತಸ್ಮಾದ್ಧಿವಾಕರಾತ್ .
 ಸುಷುವೇ ಚಾಶ್ವಿನೌ ದೇವೌ ದೇವಾನಾಂತು ಭಿಷಗ್ವರೌ .. 14..
 ಲಿಖಿತೋ ಭಾಸ್ಕರಃ ಪಶ್ಚಾತ್ಸಂಜ್ಞಾಪಿತಾ ಮಹಾತ್ಮನಾ .
 ವಿಷ್ಣೋಶ್ಚಕ್ರಂ ತು ಯದ್ಭೋರಂ ಮಂಡಲಾದ್ಭಾಸ್ಕರಸ್ಯ ತು .. 15..
 ನಿರ್ಮಮೇ ಭಗವಾಂಸ್ತ್ವಷ್ಟಾ ಪ್ರಧಾನಂ ದಿವ್ಯಮಾಯುಧಂ .
 ರುದ್ರಪ್ರಸಾದಾಚ್ಚ ಶುಭಂ ಸುದರ್ಶನಮಿತಿ ಸ್ಮೃತಂ .. 16..
 ಲಭ್ಯವಾನ್ ಭಗವಾಂಶ್ಚಕ್ರಂ ಕೃಷ್ಣಃ ಕಾಲಾಗ್ನಿಸನ್ನಿಭಂ .
 ಮನೋಸ್ತು ಪ್ರಥಮಸ್ಯಾಸ ನವ ಪುತ್ರಾಸ್ತು ತತ್ಸಮಾಃ .. 17..
 ಇಕ್ಷ್ವಾಕುರ್ನಭಗಶ್ಚೈವ ಧೃಷ್ಣಃ ಶರ್ಯಾತಿರೇವ ಚ .
 ನರಿಷ್ಯಂತಶ್ಚ ವೈ ಧೀಮಾನ್ ನಾಭಾಗೋಽರಿಷ್ಠ ಏವ ಚ .. 18..
 ಕರೂಷಶ್ಚ ಪೃಷದ್ರಶ್ಚ ನವೈತೇ ಮಾನವಾಃ ಸ್ಮೃತಾಃ .
 ಇಲಾ ಜ್ಯೇಷ್ಠಾ ವರಿಷ್ಠಾ ಚ ಪುಂಸ್ತ್ವಂ ಪ್ರಾಪ ಚ ಯಾ ಪುರಾ .. 19..
 ಸುದ್ಯುಮ್ನ ಇತಿ ವಿಖ್ಯಾತಾ ಪುಂಸ್ತ್ವಂ ಪ್ರಾಪ್ತಾ ತ್ವಿಲಾ ಪುರಾ .
 ಮಿತ್ರಾವರುಣಯೋಸ್ತ್ವತ್ರ ಪ್ರಸಾದಾನ್ಮನಿಪುಂಗವಾಃ .. 20..
 ಪುನಃ ಶರವಣಂ ಪ್ರಾಪ್ಯ ಸ್ತ್ರೀತ್ವಂ ಪ್ರಾಪ್ತೋ ಭವಾಜ್ಜಯಾ .
 ಸುದ್ಯುಮ್ನೋ ಮಾನವಃ ಶ್ರೀಮಾನ್ ಸೋಮವಂಶಪ್ರವೃದ್ಧಯೇ .. 21..
 ಇಕ್ಷ್ವಾಕೋರಶ್ಚಮೇಧೇನ ಇಲಾ ಕಿಂಪುರುಷೋಽಭವತ್ .
 ಇಲಾ ಕಿಂಪುರುಷತ್ವೇ ಚ ಸುದ್ಯುಮ್ನ ಇತಿ ಚೋಚ್ಯತೇ .. 22..
 ಮಾಸಮೇಕಂ ಪುಮಾನ್ವೀರಃ ಸ್ತ್ರೀತ್ವಂ ಮಾಸಮಭೂತ್ಪುನಃ .
 ಇಲಾ ಬುಧಸ್ಯ ಭವನಂ ಸೋಮಪುತ್ರಸ್ಯ ಚಾಶ್ರಿತಾ .. 23..
 ಬುಧೇನಾಂತರಮಾಸಾದ್ಯ ಮೈಥುನಾಯ ಪ್ರವಿರ್ತಿತಾ .
 ಸೋಮಪುತ್ರಾದ್ಬುಧಾಚ್ಚಾಪಿ ಐಲೋ ಯಜ್ಞೇ ಪುರೂರವಾಃ .. 24..
 ಸೋಮವಂಶಾಗ್ರಜೋ ಧೀಮಾನ್ಭವಭಕ್ತಃ ಪ್ರತಾಪವಾನ್ .
 ಇಕ್ಷ್ವಾಕೋವಂಶವಿಸ್ತಾರಂ ಪಶ್ಚಾದ್ವಕ್ಷ್ಯೇ ತಪೋಧನಾಃ .. 25..
 ಪುತ್ರತ್ರಯಮಭೂತ್ತಸ್ಯ ಸುದ್ಯುಮ್ನಸ್ಯ ದ್ವಿಜೋತ್ತಮಾಃ .
 ಉತ್ಕಲಶ್ಚ ಗಯಶ್ಚೈವ ವಿನತಾಶ್ಚಸ್ತಥೈವ ಚ .. 26..
 ಉತ್ಕಲಸ್ಯೋತ್ಕಲಂ ರಾಷ್ಟ್ರಂ ವಿನತಾಶ್ಚಸ್ಯ ಪಶ್ಚಿಮಂ .

ಗಯಾ ಗಯಸ್ಯ ಚಾಖ್ಯಾತಾ ಪುರೀ ಪರಮಶೋಭನಾ .. 27..
 ಸುರಾಣಾಂ ಸಂಸ್ಥಿತಿಯುಸ್ಯಾಂ ಪಿತೃಣಾಂಚ ಸದಾ ಸ್ಥಿತಿಃ .
 ಇಕ್ಷ್ವಾಕುಜ್ಯೇಷ್ಠದಾಯಾದೋ ಮಧ್ಯದೇಶಮವಾಪ್ತವಾನ್ .. 28..
 ಕನ್ಯಾಭಾವಾಚ್ಚ ಸುದ್ಯುಮ್ನೋ ನೈವ ಭಾಗಮವಾಪ್ತವಾನ್ .
 ವಸಿಷ್ಠವಚನಾತ್ತ್ವಾ ಸೀತ್ಪತೀಷಾಣೇ ಮಹಾದ್ಯುತಿಃ .. 29..
 ಪ್ರತಿಷ್ಠಾ ಧರ್ಮರಾಜಸ್ಯ ಸುದ್ಯುಮ್ನಸ್ಯ ಮಹಾತ್ಮನಃ .
 ತತ್ಪುರೂರವಸೇ ಪ್ರಾದಾದ್ರಾಜ್ಯಂ ಪ್ರಾಪ್ಯ ಮಹಾಯಶಾಃ .. 30..
 ಮಾನವೇಯೋ ಮಹಾಭಾಗಃ ಸ್ತ್ರೀಪುಂಸೋರ್ಲಕ್ಷಣಾನ್ವಿತಃ .
 ಇಕ್ಷ್ವಾಕೋರಭವದ್ವೀರೋ ವಿಕುಕ್ಷಿರ್ಧರ್ಮವಿತ್ತಮಃ .. 31..
 ಜ್ಯೇಷ್ಠಃ ಪುತ್ರಶತಸ್ಯಾಸೀದ್ಧಶ ಪಂಚ ಚ ತತ್ಪುತಾಃ .
 ಅಭೂಜ್ಜ್ಯೇಷ್ಠಃ ಕಕುತ್ಸೃಶ್ಚ ಕಕುತ್ಸಾತ್ಪು ಸುಯೋಧನಃ .. 32..
 ತತಃ ಪೃಥುರ್ಮುನಿಶ್ರೇಷ್ಠಾ ವಿಶ್ವಕಃ ಪಾರ್ಥಿವಸ್ತಥಾ .
 ವಿಶ್ವಕಸ್ಯಾರ್ಧಕೋ ಧೀಮಾನ್ ಯುವನಾಶ್ವಸ್ತು ತತ್ಪುತಃ .. 33..
 ಶಾಬಸ್ತಿಶ್ಚ ಮಹಾತೇಜಾ ವಂಶಕಸ್ತು ತತೋಭವತ್ .
 ನಿರ್ಮಿತಾ ಯೇನ ಶಾಬಸ್ತೀ ಗೌಡದೇಶೇ ದ್ವಿಜೋತ್ತಮಾಃ .. 34..
 ವಂಶಾಚ್ಚ ಬೃಹದಶ್ವೋಽಭೂತ್ಕುವಲಾಶ್ವಸ್ತು ತತ್ಪುತಃ .
 ಧುಂಧುಮಾರತ್ವಮಾಪನ್ನೋ ಧುಂಧುಂ ಹತ್ವಾ ಮಹಾಬಲಂ .. 35..
 ಧುಂಧುಮಾರಸ್ಯ ತನಯಾಸ್ತಯಸ್ತ್ರೈಲೋಕ್ಯವಿಶ್ರುತಾಃ .
 ದೃಢಾಶ್ವಶ್ಚೈವ ಚಂಡಾಶ್ವಃ ಕಪಿಲಾಶ್ವಶ್ಚ ತೇ ಸ್ಮೃತಾಃ .. 36..
 ದೃಢಾಶ್ವಸ್ಯ ಪ್ರಮೋದಸ್ತು ಹರ್ಯಶ್ವಸ್ತಸ್ಯ ವೈ ಸುತಃ .
 ಹರ್ಯಶ್ವಸ್ಯ ನಿಕುಂಭಸ್ತು ಸಂಹತಾಶ್ವಸ್ತು ತತ್ಪುತಃ .. 37..
 ಕೃಶಾಶ್ವೋಽಧರಣಾಶ್ವಶ್ಚ ಸಂಹತಾಶ್ವಾತ್ಮಜಾವುಭೌ .
 ಯುವನಾಶ್ವೋ ರಣಾಶ್ವಸ್ಯ ಮಾಂಧಾತಾ ತಸ್ಯ ವೈ ಸುತಃ .. 38..
 ಮಾಂಧಾತುಃ ಪುರುಕುಶ್ವೋಽಭೂದಂಬರೀಷಶ್ಚ ವೀರ್ಯವಾನ್ .
 ಮುಚಕುಂದಶ್ಚ ಪುಣ್ಯಾತ್ಮಾ ತ್ರಯಸ್ತ್ರೈಲೋಕ್ಯವಿಶ್ರುತಾಃ .. 39..
 ಅಂಬರೀಷಸ್ಯ ದಾಯಾದೋ ಯುವಾನಾಶ್ವೋಽಪರಃ ಸ್ಮೃತಃ .
 ಹರಿತೋ ಯುವನಾಶ್ವಸ್ಯ ಹರಿತಾಸ್ತು ಯತಃ ಸ್ಮೃತಾಃ .. 40..
 ಏತೇ ಹ್ಯಂಗಿರಸಃ ಪಕ್ಷೇ ಕ್ಷತ್ರೋಪೇತಾ ದ್ವಿಜಾತಯಃ .
 ಪುರುಕುತ್ಸಸ್ಯ ದಾಯಾದಸ್ತಸದ್ಧಸ್ಯುರ್ಮಹಾಯಶಾಃ .. 41..
 ನರ್ಮದಾಯಾಂ ಸಮುತ್ಪನ್ನಃ ಸಂಭೂತಿಸ್ತಸ್ಯ ಚಾತ್ಮಜಃ .
 ವಿಷ್ಣುವೃದ್ಧಃ ಸುತಸ್ತಸ್ಯ ವಿಷ್ಣುವೃದ್ಧಾ ಯತಃ ಸ್ಮೃತಾಃ .. 42..

ಏತೇ ಹ್ಯಂಗಿರಸಃ ಪಕ್ಷೇ ಕ್ಷತ್ರೋಪೇತಾಃ ಸಮಾಶ್ರಿತಾಃ .
 ಸಂಭೂತಿರಪರಂ ಪುತ್ರಮನರಣ್ಯಮಜೀಜನತ್ .. 43..
 ರಾವಣೇನ ಹತೋ ಯೋಽಸೌ ತೈಲೋಕ್ಯವಿಜಯೇ ದ್ವಿಜಾಃ .
 ಬೃಹದಶ್ವೀನರಣ್ಯಸ್ಯ ಹರ್ಯಶ್ವಸ್ತಸ್ಯ ಚಾತ್ಮಜಃ .. 44..
 ಹರ್ಯಶ್ವಾತ್ತು ದೃಷದ್ವತ್ಯಾಂ ಜಜ್ಞೇ ವಸುಮನಾ ನೃಪಃ .
 ತಸ್ಯ ಪುತ್ರೋಽಭವದ್ರಾಜಾ ತ್ರಿಧನ್ವಾ ಭವಭಾವಿತಃ .. 45..
 ಪ್ರನಾದಾಡ್ಭಹ್ಮಸೂನೋರ್ವೈ ತಂಡಿನಃ ಪ್ರಾಪ್ಯ ಶಿಷ್ಯತಾಂ .
 ಅಶ್ವಮೇಧಸಹಸ್ರಸ್ಯ ಫಲಂ ಪ್ರಾಪ್ಯ ತದಾಜ್ಞಯಾ .. 46..
 ಗಣೈಶ್ಚರ್ಯ್ಯಮನುಪ್ರಾಪ್ತೋ ಭವಭಕ್ತಃ ಪ್ರತಾಪವಾನ್ .
 ಕಥಂಚೈವಾಶ್ವಮೇಧಂ ವೈ ಕರೋಮೀತಿ ವಿಚಿಂತಯನ್ .. 47..
 ಧನಹೀನಶ್ಚ ಧರ್ಮಾತ್ಮಾ ದೃಷ್ಟವಾನ್ ಬ್ರಹ್ಮಣಃ ಸುತಂ .
 ತಂಡಿಸಂಜ್ಞಂ ದ್ವಿಜಂ ತಸ್ಮಾಲ್ಲಭವಾನ್ ದ್ವಿಜಸತ್ತಮಾಃ .. 48..
 ನಾಮ್ನಾಂ ಸಹಸ್ರಂ ರುದ್ರಸ್ಯ ಬ್ರಹ್ಮಣಾ ಕಥಿತಂ ಪುರಾ .
 ತೇನ ನಾಮ್ನಾಂ ಸಹಸ್ರೇಣ ಸ್ತುತ್ವಾ ತಂಡಿರ್ಮಹೇಶ್ವರಂ .. 49..
 ಲಭವಾನ್ಗಾಣಪತ್ಯಂ ಚ ಬ್ರಹ್ಮಯೋನಿರ್ದ್ವಿಜೋತ್ತಮಃ .
 ತತಸ್ತಸ್ಮಾನ್ಮೈ ಪೋ ಲಬ್ಧ್ವಾ ತಂಡಿನಾ ಕಥಿತಂ ಪುರಾ .. 50..
 ನಾಮ್ನಾಂ ಸಹಸ್ರಂ ಜಪ್ತ್ವಾ ವೈ ಗಾಣಪತ್ಯಮವಾಪ್ತವಾನ್ .
 ಋಷಯ ಊಚುಃ .
 ನಾಮ್ನಾಂ ಸಹಸ್ರಂ ರುದ್ರಸ್ಯ ತಾಂಡಿನಾ ಬ್ರಹ್ಮಯೋನಿನಾ .. 51..
 ಕಥಿತಂ ಸರ್ವವೇದಾರ್ಥಸಂಚಯಂ ಸೂತ ಸುವ್ರತ .
 ನಾಮ್ನಾಂ ಸಹಸ್ರಂ ವಿಪ್ರಾಣಾಂ ವಕ್ತುಮರ್ಹಸಿ ಶೋಭನಂ .. 52..
 ಸೂತ ಉವಾಚ .
 ಸರ್ವಭೂತಾತ್ಮಭೂತಸ್ಯ ಹರಸ್ಯಾಮಿತತೇಜಸಃ .
 ಅಷ್ಟೋತ್ತರಸಹಸ್ರಂ ತು ನಾಮ್ನಾಂ ಶೃಣುತ ಸುವ್ರತಾಃ .. 53..
 ಯಜ್ಞಪ್ತ್ವಾ ತು ಮುನಿಶ್ರೇಷ್ಠಾ ಗಾಣಪತ್ಯಮವಾಪ್ತವಾನ್ .
 (ಅಥ ಸಹಸ್ರನಾಮಸ್ತೋತ್ರಂ .)
 ಓಂ ಸ್ಥಿರಃ ಸ್ಥಾಣುಃ ಪ್ರಭುರ್ಭಾನುಃ ಪ್ರವರೋ ವರದೋ ವರಃ .. 54..
 ಸರ್ವಾತ್ಮಾ ಸರ್ವವಿಖ್ಯಾತಃ ಸರ್ವಃ ಸರ್ವಕರೋ ಭವಃ .
 ಜಟೀ ದಂಡೀ ಶಿಖಂಡೀ ಚ ಸರ್ವಗಃ ಸರ್ವಭಾವನಃ .. 55..
 ಹರಿಶ್ಚ ಹರಿಣಾಕ್ಷಶ್ಚ ಸರ್ವಭೂತಹರಃ ಸ್ತುತಃ .
 ಪ್ರವೃತ್ತಿಶ್ಚ ನಿವೃತ್ತಿಶ್ಚ ಶಾಂತಾತ್ಮಾ ಶಾಶ್ವತೋ ಧ್ರುವಃ .. 56..

ಶ್ಮಶಾನವಾಸೀ ಭಗವಾನ್ವಚರೋ ಗೋಚರೋರ್ದನಃ .
 ಅಭಿವಾದ್ಯೋ ಮಹಾಕರ್ಮಾ ತಪಸ್ವೀ ಭೂತಧಾರಣಃ .. 57..
 ಉನ್ಮತ್ತವೇಶಃ ಪ್ರಚ್ಛನ್ನಃ ಸರ್ವಲೋಕಪ್ರಜಾಪತಿಃ .
 ಮಹಾರೂಪೋ ಮಹಾಕಾಯಃ ಸರ್ವರೂಪೋ ಮಹಾಯಶಾಃ .. 58..
 ಮಹಾತ್ಮಾ ಸರ್ವಭೂತಶ್ಚ ವಿರೂಪೋ ವಾಮನೋ ನರಃ .
 ಲೋಕಪಾಲೋಽನ್ತರ್ಹಿತಾತ್ಮಾ ಪ್ರಸಾದೋಽಭಯದೋ ವಿಭುಃ .. 59..
 ಪವಿತ್ರಶ್ಚ ಮಹಾಂಶ್ಚೈವ ನಿಯತೋ ನಿಯತಾಶ್ರಯಃ .
 ಸ್ವಯಂಭೂಃ ಸರ್ವಕರ್ಮ ಚ ಆದಿರಾದಿಕರೋ ನಿಧಿಃ .. 60..
 ಸಹಸ್ರಾಕ್ಷೋ ವಿಶಾಲಾಕ್ಷಃ ಸೋಮೋ ನಕ್ಷತ್ರಸಾಧಕಃ .
 ಚಂದ್ರಃ ಸೂರ್ಯಃ ಶನಿಃ ಕೇತುಗ್ರಹೋ ಗ್ರಹಪತಿರ್ಮತಃ .. 61..
 ರಾಜಾ ರಾಜ್ಯೋದಯಃ ಕರ್ತಾ ಮೃಗಬಾಣಾರ್ಪಣೋ ಘನಃ .
 ಮಹಾತಪಾ ದೀರ್ಘತಪಾ ಅದೃಶ್ಯೋ ಧನಸಾಧಕಃ .. 62..
 ಸಂವತ್ಸರಃ ಕೃತೋ ಮಂತ್ರಃ ಪ್ರಾಣಾಯಾಮಃ ಪರಂತಪಃ .
 ಯೋಗೀ ಯೋಗೋ ಮಹಾಬೀಜೋ ಮಹಾರೇತಾ ಮಹಾಬಲಃ .. 63..
 ಸುವರ್ಣರೇತಾಃ ಸರ್ವಜ್ಞಃ ಸುಬೀಜೋ ವೃಷವಾಹನಃ .
 ದಶಬಾಹುಸ್ತ್ವ ನಿಮಿಷೋ ನೀಲಕಂಠ ಉಮಾಪತಿಃ .. 64..
 ವಿಶ್ವರೂಪಃ ಸ್ವಯಂಶ್ರೇಷ್ಠೋ ಬಲವೀರೋ ಬಲಾಗ್ರಣೀಃ .
 ಗಣಕರ್ತಾ ಗಣಪತಿರ್ದಿಗ್ವಾಸಾಃ ಕಾಮ್ಯ ಏವ ಚ .. 65..
 ಮಂತ್ರವಿತ್ತರಮೋ ಮಂತ್ರಃ ಸರ್ವಭಾವಕರೋ ಹರಃ .
 ಕಮಂಡಲುಧರೋ ಧನ್ವೀ ಬಾಣಹಸ್ತಃ ಕಪಾಲವಾನ್ .. 66..
 ಶರೀ ಶತಪ್ನೀ ಖಡ್ಗೀ ಚ ಪಟ್ಟಿಶೀ ಚಾಯುಧೀ ಮಹಾನ್ .
 ಅಜಶ್ಚ ಮೃಗರೂಪಶ್ಚ ತೇಜಸ್ತೇಜಸ್ಕರೋ ವಿಧಿಃ .. 67..
 ಉಷ್ಟೀಷೀ ಚ ಸುವಕ್ತ್ರಶ್ಚ ಉದಗ್ರೋ ವಿನತಸ್ತಥಾ .
 ದೀರ್ಘಶ್ಚ ಹರಿಕೇಶಶ್ಚ ಸುತೀರ್ಥಃ ಕೃಷ್ಣ ಏವ ಚ .. 68..
 ಶೃಗಾಲರೂಪಃ ಸರ್ವಾರ್ಥೋ ಮುಂಡಃ ಸರ್ವಶುಭಂಕರಃ .
 ಸಿಂಹಶಾರ್ದೂಲರೂಪಶ್ಚ ಗಂಧಕಾರೀ ಕಪರ್ಧ್ಯಪಿ .. 69..
 ಊರ್ಧ್ವರೇತೋರ್ಧ್ವಲಿಂಗೀ ಚ ಊರ್ಧ್ವಶಾಯೀ ನಭಸ್ತಲಃ .
 ತ್ರಿಜಟೀ ಚೀರವಾಸಾಶ್ಚ ರುದ್ರಃ ಸೇನಾಪತಿರ್ವಿಭುಃ .. 70..
 ಅಹೋರಾತ್ರಂಚ ನಕ್ಷತ್ರಂಚ ತಿಗ್ಮಮನ್ಯುಃ ಸುವರ್ಚಸಃ .
 ಗಜಹಾ ದೈತ್ಯಹಾ ಕಾಲೋ ಲೋಕಧಾತಾ ಗುಣಾಕರಃ .. 71..
 ಸಿಂಹಶಾರ್ದೂಲರೂಪಾಣಾಮಾರ್ಧ್ರಚರ್ಮಾಂಬರಂಧರಃ .
 ಕಾಲಯೋಗೀ ಮಹಾನಾದಃ ಸರ್ವಾವಾಸಶ್ಚತುಷ್ಟಥಃ .. 72..

ನಿಶಾಚರಃ ಪ್ರೇತಚಾರೀ ಸರ್ವದರ್ಶೀ ಮಹೇಶ್ವರಃ .
 ಬಹುಭೂತೋ ಬಹುಧನಃ ಸರ್ವಸಾರೋಽಮೃತೇಶ್ವರಃ .. 73..
 ನೃತ್ಯಪ್ರಿಯೋ ನಿತ್ಯನೃತ್ಯೋ ನರ್ತನಃ ಸರ್ವಸಾಧಕಃ .
 ಸಕಾರ್ಮುಕೋ ಮಹಾಬಾಹುರ್ಮಹಾಘೋರೋ ಮಹಾತಪಾಃ .. 74..
 ಮಹಾಶರೋ ಮಹಾಪಾಶೋ ನಿತ್ಯೋ ಗಿರಿಚರೋ ಮತಃ .
 ಸಹಸ್ರಹಸ್ತೋ ವಿಜಯೋ ವ್ಯವಸಾಯೋ ಹ್ಯನಿಂದಿತಃ .. 75..
 ಅಮರ್ಷಣೋ ಮರ್ಷಣಾತ್ಮಾ ಯಜ್ಞಹಾ ಕಾಮನಾಶನಃ .
 ದಕ್ಷಹಾ ಪರಿಚಾರೀ ಚ ಪ್ರಹಸೋ ಮಧ್ಯಮಸ್ತಥಾ .. 76..
 ತೇಜೋಽಪಹಾರೀ ಬಲವಾನ್ವಿದಿತೋಽಭ್ಯುದಿತೋ ಬಹುಃ .
 ಗಂಭೀರಘೋಷೋ ಯೋಗಾತ್ಮಾ ಯಜ್ಞಹಾ ಕಾಮನಾಶನಃ .. 77..
 ಗಂಭೀರರೋಷೋ ಗಂಭೀರೋ ಗಂಭೀರಬಲವಾಹನಃ .
 ನೃಗ್ರೋಧರೂಪೋ ನೃಗ್ರೋಧೋ ವಿಶ್ವಕರ್ಮಾ ಚ ವಿಶ್ವಭುಕ್ .. 78..
 ತೀಕ್ಷ್ಣೇಷ್ಠಾಪಾಯಶ್ಚ ಹರ್ಯಶ್ಚಃ ಸಹಾಯಃ ಕರ್ಮಕಾಲವಿತ್ .
 ವಿಷ್ಣುಃ ಪ್ರಸಾದಿತೋ ಯಜ್ಞಃ ಸಮುದ್ರೋ ವಡವಾಮುಖಃ .. 79..
 ಹುತಾಶನಸಹಾಯಶ್ಚ ಪ್ರಶಾಂತಾತ್ಮಾ ಹುತಾಶನಃ .
 ಉಗ್ರತೇಜಾ ಮಹಾತೇಜಾ ಜಯೋ ವಿಜಯಕಾಲವಿತ್ .. 80..
 ಜ್ಯೋತಿಷಾಮಯನಂ ಸಿದ್ಧಿಃ ಸಂಧಿವಿಗ್ರಹ ಏವ ಚ .
 ಖಡ್ಗೀ ಶಂಖೀ ಜಟೀ ಜ್ವಾಲೀ ಖಚರೋ ದ್ಯುಚರೋ ಬಲೀ .. 81..
 ವೈಣವೀ ಪಣವೀ ಕಾಲಃ ಕಾಲಕಂಠಃ ಕಟಂಕಟಃ .
 ನಕ್ಷತ್ರವಿಗ್ರಹೋ ಭಾವೋ ನಿಭಾವಃ ಸರ್ವತೋಮುಖಃ .. 82..
 ವಿಮೋಚನಸ್ತು ಶರಣೋ ಹಿರಣ್ಯಕವಚೋದ್ಭವಃ .
 ಮೇಖಲಾಕೃತಿರೂಪಶ್ಚ ಜಲಾಚಾರಃ ಸ್ತುತಸ್ತಥಾ .. 83..
 ವೀಣೇ ಚ ಪಣವೀ ತಾಲೀ ನಾಲೀ ಕಲಿಕಟುಸ್ತಥಾ .
 ಸರ್ವತೂರ್ಯನಿನಾದೀ ಚ ಸರ್ವವ್ಯಾಪ್ಯಪರಿಗ್ರಹಃ .. 84..
 ವ್ಯಾಲರೂಪೀ ಬಿಲಾವಾಸೀ ಗುಹಾವಾಸೀ ತರಂಗವಿತ್ .
 ವೃಕ್ಷಃ ಶ್ರೀಮಾಲಕರ್ಮಾ ಚ ಸರ್ವಬಂಧವಿಮೋಚನಃ .. 85..
 ಬಂಧನಸ್ತು ಸುರೇಂದ್ರಾಣಾಂ ಯುಧಿ ಶತ್ರುವಿನಾಶನಃ .
 ಸಖಾ ಪ್ರವಾಸೋ ದುರ್ವಾಪಃ ಸರ್ವಸಾಧುನಿಷೇವಿತಃ .. 86..
 ಪ್ರಸ್ಥಂಧೋಽಪ್ಯವಿಭಾವಶ್ಚ ತುಲ್ಯೋ ಯಜ್ಞವಿಭಾಗವಿತ್ .
 ಸರ್ವವಾಸಃ ಸರ್ವಚಾರೀ ದುರ್ವಾಸಾ ವಾಸವೋ ಮತಃ .. 87..
 ಹೈಮೋ ಹೇಮಕರೋ ಯಜ್ಞಃ ಸರ್ವಧಾರೀ ಧರೋತ್ತಮಃ .
 ಆಕಾಶೋ ನಿರ್ವಿರೂಪಶ್ಚ ವಿವಾಸಾ ಉರಗಃ ಖಗಃ .. 88..

ಭಿಕ್ಷುಶ್ಚ ಭಿಕ್ಷುರೂಪೀ ಚ ರೌದ್ರರೂಪಃ ಸುರೂಪವಾನ್ .
 ವಸುರೇತಾಃ ಸುವರ್ಚಸ್ವೀ ವಸುವೇಗೋ ಮಹಾಬಲಃ .. 89..
 ಮನೋವೇಗೋ ನಿಶಾಚಾರಃ ಸರ್ವಲೋಕಶುಭವ್ರದಃ .
 ಸರ್ವಾವಾಸೀ ತ್ರಯೀವಾಸೀ ಉಪದೇಶಕರೋ ಧರಃ .. 90..
 ಮುನಿರಾತ್ಮಾ ಮುನಿಲೋಕಃ ಸಭಾಗ್ಯಶ್ಚ ಸಹಸ್ರಭುಕ್ .
 ಪಕ್ಷೀ ಚ ಪಕ್ಷರೂಪಶ್ಚ ಅತಿದೀಪ್ತೋ ನಿಶಾಕರಃ .. 91..
 ಸಮೀರೋ ದಮನಾಕಾರೋ ಹ್ಯಥೋ ಹ್ಯರ್ಥಕರೋಽವಶಃ .
 ವಾಸುದೇವಶ್ಚ ದೇವಶ್ಚ ವಾಮದೇವಶ್ಚ ವಾಮನಃ .. 92..
 ಸಿದ್ಧಿಯೋಗಾಪಹಾರೀ ಚ ಸಿದ್ಧಃ ಸರ್ವಾರ್ಥಸಾಧಕಃ .
 ಅಕ್ಷಣ್ಣಃ ಕ್ಷಣ್ಣರೂಪಶ್ಚ ವೃಷಣೋ ಮೃದುರವ್ಯಯಃ .. 93..
 ಮಹಾಸೇನೋ ವಿಶಾಖಶ್ಚ ಷಷ್ಟಿಭಾಗೋ ಗವಾಂ ಪತಿಃ .
 ಚಕ್ರಹಸ್ತಸ್ತು ವಿಷ್ಣುಂಭೀ ಮೂಲಸ್ತಂಭನ ಏವ ಚ .. 94..
 ಋತುರ್ಮತುಕರಸ್ತಾಲೋ ಮಧುರ್ಮಧುಕರೋ ವರಃ .
 ವಾನಸ್ಪತ್ಯೋ ವಾಜಸನೋ ನಿತ್ಯಮಾಶ್ರಮಪೂಜಿತಃ .. 95..
 ಬ್ರಹ್ಮಚಾರೀ ಲೋಕಚಾರಿ ಸರ್ವಚಾರಿ ಸುಚಾರವಿತ್ .
 ಈಶಾನ ಈಶ್ವರಃ ಕಾಲೋ ನಿಶಾಚಾರೀ ಹ್ಯನೇಕದೃಕ್ .. 96..
 ನಿಮಿತ್ತಸ್ಥೋ ನಿಮಿತ್ತಂ ಚ ನಂದಿನಂದಿಕರೋ ಹರಃ .
 ನಂದೀಶ್ವರಃ ಸುನಂದೀ ಚ ನಂದನೋ ವಿಷಮರ್ದನಃ .. 97..
 ಭಗಹಾರೀ ನಿಯಂತಾ ಚ ಕಾಲೋ ಲೋಕಪಿತಾಮಹಃ .
 ಚತುರ್ಮುಖೋ ಮಹಾಲಿಂಗಶ್ಚಾರುಲಿಂಗಸ್ತಥೈವ ಚ .. 98..
 ಲಿಂಗಾಧ್ಯಕ್ಷಃ ಸುರಾಧ್ಯಕ್ಷಃ ಕಾಲಾಧ್ಯಕ್ಷೋ ಯುಗಾವಹಃ .
 ಬೀಜಾಧ್ಯಕ್ಷೋ ಬೀಜಕರ್ತಾ ಅಧ್ಯಾತ್ಮಾನುಗತೋ ಬಲಃ .. 99..
 ಇತಿಹಾಸಶ್ಚ ಕಲ್ಪಶ್ಚ ದಮನೋ ಜಗದೀಶ್ವರಃ .
 ದಂಭೋ ದಂಭಕರೋ ದಾತಾ ವಂಶೋ ವಂಶಕರಃ ಕಲಿಃ .. 100..
 ಲೋಕಕರ್ತಾ ಪಶುಪತಿರ್ಮಹಾಕರ್ತಾ ಹ್ಯಧೋಕ್ಷಜಃ .
 ಅಕ್ಷರಂ ಪರಮಂ ಬ್ರಹ್ಮ ಬಲವಾಂಭುಕ್ರ ಏವ ಚ .. 101..
 ನಿತ್ಯೋ ಹ್ಯನೀಶಃ ಶುದ್ಧಾತ್ಮಾ ಶುದ್ಧೋ ಮಾನೋ ಗತಿಹವಿಃ .
 ಪ್ರಾಸಾದಸ್ತು ಬಲೋ ದರ್ಪೋ ದರ್ಪಣೋ ಹವ್ಯಮಿಂದ್ರಜಿತ್ .. 102..
 ವೇದಕಾರಃ ಸೂತ್ರಕಾರೋ ವಿದ್ವಾಂಶ್ಚ ಪರಮರ್ದನಃ .
 ಮಹಾಮೇಘನಿವಾಸೀ ಚ ಮಹಾಘೋರೋ ವಶೀಕರಃ .. 103..
 ಅಗ್ನಿಜ್ವಾಲೋ ಮಹಾಜ್ವಾಲಃ ಪರಿಧೂಮ್ರಾವೃತೋ ರವಿಃ .
 ಧಿಷಣಃ ಶಂಕರೋ ನಿತ್ಯೋ ವರ್ಚಸ್ವೀ ಧೂಮ್ರಲೋಚನಃ .. 104..

ನೀಲಸ್ತಥಾಂಗಲುಪ್ತಶ್ಚ ಶೋಭನೋ ನರವಿಗ್ರಹಃ .
 ಸ್ವಸ್ತಿ ಸ್ವಸ್ತಿಸ್ವಭಾವಶ್ಚ ಭೋಗೀ ಭೋಗಕರೋ ಲಘುಃ .. 105..
 ಉತ್ಸಂಗಶ್ಚ ಮಹಾಂಗಶ್ಚ ಮಹಾಗರ್ಭಃ ಪ್ರತಾಪವಾನ್ .
 ಕೃಷ್ಣವರ್ಣಃ ಸುವರ್ಣಶ್ಚ ಇಂದ್ರಿಯಃ ಸರ್ವವರ್ಣಿಕಃ .. 106..
 ಮಹಾಪಾದೋ ಮಹಾಹಸ್ತೋ ಮಹಾಕಾಯೋ ಮಹಾಯಶಾಃ .
 ಮಹಾಮೂರ್ಧಾ ಮಹಾಮಾತ್ರೋ ಮಹಾಮಿತ್ರೋ ನಗಾಲಯಃ .. 107..
 ಮಹಾಸ್ಮಂಧೋ ಮಹಾಕರ್ಣೋ ಮಹೋಷ್ಣಶ್ಚ ಮಹಾಹನುಃ .
 ಮಹಾನಾಸೋ ಮಹಾಕಂಠೋ ಮಹಾಗ್ರೀವಃ ಶ್ಶಶಾನವಾನ್ .. 108..
 ಮಹಾಬಲೋ ಮಹಾತೇಜಾ ಹ್ಯಂತರಾತ್ಮಾ ಮೃಗಾಲಯಃ .
 ಲಂಬಿತೋಷ್ಣಶ್ಚ ನಿಷ್ಣಶ್ಚ ಮಹಾಮಾಯಃ ಪಯೋನಿಧಿಃ .. 109..
 ಮಹಾದಂತೋ ಮಹಾದಂಷ್ಟ್ರೋ ಮಹಾಜಿಹ್ವೋ ಮಹಾಮುಖಃ .
 ಮಹಾನಖೋ ಮಹಾರೋಮಾ ಮಹಾಕೇಶೋ ಮಹಾಜಟಃ .. 110..
 ಅಸಪತ್ನಃ ಪ್ರಸಾದಶ್ಚ ಪ್ರತ್ಯಯೋ ಗೀತಸಾಧಕಃ .
 ಪ್ರಸ್ತೇದನೋ ಸ್ವಹೇನಶ್ಚ ಆದಿಕಶ್ಚ ಮಹಾಮುನಿಃ .. 111..
 ವೃಷಕೋ ವೃಷಕೇತುಶ್ಚ ಅನಲೋ ವಾಯುವಾಹನಃ .
 ಮಂಡಲೀ ಮೇರುವಾಸಶ್ಚ ದೇವವಾಹನ ಏವ ಚ .. 112..
 ಅಧರ್ವಶೀರ್ಷಃ ಸಾಮಾಸ್ಯ ಋಕ್ಸಹಸ್ತೋರ್ಜಿತೇಕ್ಷಣಃ .
 ಯಜುಃ ಪಾದಭುಜೋ ಗುಹ್ಯಃ ಪ್ರಕಾಶೌಜಾಸ್ತಧೈವ ಚ .. 113..
 ಅಮೋಘಾರ್ಥಪ್ರಸಾದಶ್ಚ ಅಂತರ್ಭಾವ್ಯಃ ಸುದರ್ಶನಃ .
 ಉಪಹಾರಃ ಪ್ರಿಯಃ ಸರ್ವಃ ಕನಕಃ ಕಾಂಚನಸ್ಥಿತಃ .. 114..
 ನಾಭಿನಂದಿಕರೋ ಹರ್ಮ್ಯಃ ಪುಷ್ಕರಃ ಸ್ಥಪತಿಃ ಸ್ಥಿತಃ .
 ಸರ್ವಶಾಸ್ತ್ರೋ ಧನಶ್ಚಾನ್ಯೋ ಯಜ್ಞೋ ಯಜ್ವಾ ಸಮಾಹಿತಃ .. 115..
 ನಗೋ ನೀಲಃ ಕವಿಃ ಕಾಲೋ ಮಕರಃ ಕಾಲಪೂಜಿತಃ .
 ಸಗಣೋ ಗಣಕಾರಶ್ಚ ಭೂತಭಾವನಸಾರಥಿಃ .. 116..
 ಭಸ್ಮಶಾಯೀ ಭಸ್ಮಗೋಪ್ತಾ ಭಸ್ಮಭೂತತನುರ್ಗಣಃ .
 ಆಗಮಶ್ಚ ವಿಲೋಪಶ್ಚ ಮಹಾತ್ಮಾ ಸರ್ವಪೂಜಿತಃ .. 117..
 ಶುಕ್ಲಃ ಸ್ತ್ರೀರೂಪಸಂಪನ್ನಃ ಶುಚಿಭೂತನಿಷೇವಿತಃ .
 ಆಶ್ರಮಸ್ಥಃ ಕಪೋತಸ್ಥೋ ವಿಶ್ವಕರ್ಮಾ ಪತಿರ್ವಿರಾಟ್ .. 118..
 ವಿಶಾಲಶಾಖಸ್ತಾಮ್ರೋಷ್ಣೋ ಹ್ಯಂಬುಜಾಲಃ ಸುನಿಶ್ಚಿತಃ .
 ಕಪಿಲಃ ಕಲಶಃ ಸ್ಥೂಲ ಆಯುಧಶ್ಚೈವ ರೋಮಶಃ .. 119..
 ಗಂಧವೋ ಹೃದಿತಿಸ್ತಾಕ್ಷ್ಯೋ ಹ್ಯವಿಜ್ಞೇಯಃ ಸುಶಾರದಃ .
 ಪರಶ್ವಧಾಯುಧೋ ದೇವೋ ಹ್ಯರ್ಥಕಾರೀ ಸುಬಾಂಧವಃ .. 120..

ತುಂಬವೀಣೋ ಮಹಾಕೋಪ ಊರ್ಧ್ವರೇತಾ ಜಲೇಶಯಃ .
 ಉಗ್ರೋ ವಂಶಕರೋ ವಂಶೋ ವಂಶವಾದೀ ಹ್ಯನಿಂದಿತಃ .. 121..
 ಸರ್ವಾಂಗರೂಪೀ ಮಾಯಾವೀ ಸುಹೃದೋ ಹ್ಯನಿಲೋ ಬಲಃ .
 ಬಂಧನೋ ಬಂಧಕರ್ತಾ ಚ ಸುಬಂಧನವಿಮೋಚನಃ .. 122..
 ರಾಕ್ಷಸಘ್ನೋಽಥ ಕಾಮಾರಿಮಹಾದಂಷ್ಟ್ರೋ ಮಹಾಯುಧಃ .
 ಲಂಬಿತೋ ಲಂಬಿತೋಷ್ಠಶ್ಚ ಲಂಬಹಸ್ತೋ ವರಪ್ರದಃ .. 123..
 ಬಾಹುಸ್ತ್ವನಿಂದಿತಃ ಸರ್ವಃ ಶಂಕರೋಽಧಾಪ್ಯಕೋಪನಃ .
 ಅಮರೇಶೋ ಮಹಾಘೋರೋ ವಿಶ್ವದೇವಃ ಸುರಾರಿಹಾ .. 124..
 ಅಹಿಬುಧ್ನೋ ನಿರ್ಋತಿಶ್ಚ ಚೇಕಿತಾನೋ ಹಲೀ ತಥಾ .
 ಅಜೈಕಪಾಚ್ಚ ಕಾಪಾಲೀ ಶಂ ಕುಮಾರೋ ಮಹಾಗಿರಿಃ .. 125..
 ಧನ್ವಂತರಿಧೂಮಕೇತುಃ ಸೂರ್ಯೋ ವೈಶ್ರವಣಸ್ತಥಾ .
 ಧಾತಾ ವಿಷ್ಣುಶ್ಚ ಶಕ್ರಶ್ಚ ಮಿತ್ರಸ್ತ್ವಷ್ಟಾ ಧರೋ ಧ್ರುವಃ .. 126..
 ಪ್ರಭಾಸಃ ಪರ್ವತೋ ವಾಯುರರ್ಯಮಾ ಸವಿತಾ ರವಿಃ .
 ಧೃತಿಶ್ಚೈವ ವಿಧಾತಾ ಚ ಮಾಂಧಾತಾ ಭೂತಭಾವನಃ .. 127..
 ನೀರಸ್ತೀರ್ಥಶ್ಚ ಭೀಮಶ್ಚ ಸರ್ವಕರ್ಮಾ ಗುಣೋದ್ಭವಃ .
 ಪದ್ಮಗರ್ಭೋ ಮಹಾಗರ್ಭಶ್ಚಂದ್ರವಕ್ತ್ರೋ ನಭೋಽನಘಃ .. 128..
 ಬಲವಾಂಶ್ಚೋಪಶಾಂತಶ್ಚ ಪುರಾಣಃ ಪುಣ್ಯಕೃತ್ತಮಃ .
 ಕ್ರೂರಕರ್ತಾ ಕ್ರೂರವಾಸೀ ತನುರಾತ್ಮಾ ಮಹೌಷಧಃ .. 129..
 ಸರ್ವಾಶಯಃ ಸರ್ವಚಾರೀ ಪ್ರಾಣೇಶಃ ಪ್ರಾಣಿನಾಂ ಪತಿಃ .
 ದೇವದೇವಃ ಸುಖೋತ್ಸಿಕ್ತಃ ಸದಸತ್ಸರ್ವರತ್ನವಿತ್ .. 130..
 ಕೈಲಾಸಸ್ಥೋ ಗುಹಾವಾಸೀ ಹಿಮವದ್ಗಿರಿಸಂಶ್ರಯಃ .
 ಕುಲಹಾರೀ ಕುಲಾಕರ್ತಾ ಬಹುವಿತ್ತೋ ಬಹುಪ್ರಜಃ .. 131..
 ಪ್ರಾಣೇಶೋ ಬಂಧಕೀ ವೃಕ್ಷೋ ನಕುಲಶ್ಚಾದ್ರಿಕಸ್ತಥಾ .
 ಹೃಸ್ವಗ್ರೀವೋ ಮಹಾಜಾನುರಲೋಲಶ್ಚ ಮಹೌಷಧಿಃ .. 132..
 ಸಿದ್ಧಾಂತಕಾರೀ ಸಿದ್ಧಾರ್ಥಶ್ಚಂದೋ ವ್ಯಾಕರಣೋದ್ಭವಃ .
 ಸಿಂಹನಾದಃ ಸಿಂಹದಂಷ್ಟ್ರಃ ಸಿಂಹಾಸ್ಯಃ ಸಿಂಹವಾಹನಃ .. 133..
 ಪ್ರಭಾವಾತ್ಮಾ ಜಗತ್ಕಾಲಃ ಕಾಲಃ ಕಂಪೀ ತರುಸ್ತನುಃ .
 ಸಾರಂಗೋ ಭೂತಚಕ್ರಾಂಕಃ ಕೇತುಮಾಲೀ ಸುವೇದಕಃ .. 134..
 ಭೂತಾಲಯೋ ಭೂತಪತಿರಹೋರಾತ್ರೋ ಮಲೋಽಮಲಃ .
 ವಸುಭೃತ್ಸರ್ವಭೂತಾತ್ಮಾ ನಿಶ್ಚಲಃ ಸುವಿದುರ್ಬುಧಃ .. 135..
 ಅಸುಹೃತ್ಸರ್ವಭೂತಾನಾಂ ನಿಶ್ಚಲಶ್ಚಲವಿದ್ಬುಧಃ .

ಅಮೋಘಃ ಸಂಯಮೋ ಹೃಷ್ಟೋ ಭೋಜನಃ ಪ್ರಾಣಧಾರಣಃ .. 136..
 ಧೃತಿಮಾನ್ಮತಿಮಾಂಸ್ತ್ಯಕ್ಷಃ ಸುಕೃತಸ್ತು ಯುಧಾಂ ಪತಿಃ .
 ಗೋಪಾಲೋ ಗೋಪತಿಗ್ರಾಮೋ ಗೋಚರ್ಮವಸನೋ ಹರಃ .. 137..
 ಹಿರಣ್ಯಬಾಹುಶ್ಚ ತಥಾ ಗುಹಾವಾಸಃ ಪ್ರವೇಶನಃ .
 ಮಹಾಮನಾ ಮಹಾಕಾಮೋ ಚಿತ್ತಕಾಮೋ ಜಿತೇಂದ್ರಿಯಃ .. 138..
 ಗಾಂಧಾರಶ್ಚ ಸುರಾಪಶ್ಚ ತಾಪಕರ್ಮರತೋ ಹಿತಃ .
 ಮಹಾಭೂತೋ ಭೂತವೃತೋ ಹ್ಯಪ್ಸರೋಗಣಸೇವಿತಃ .. 139..
 ಮಹಾಕೇತುರ್ಧರಾಧಾತಾ ನೈಕತಾನರತಃ ಸ್ವರಃ .
 ಅವೇದನೀಯ ಆವೇದ್ಯಃ ಸರ್ವಗಶ್ಚ ಸುಖಾವಹಃ .. 140..
 ತಾರಣಶ್ಚರಣೋ ಧಾತಾ ಪರಿಧಾ ಪರಿಪೂಜಿತಃ .
 ಸಂಯೋಗೀ ವರ್ಧನೋ ವೃದ್ಧೋ ಗಣಿಕೋಽಥ ಗಣಾಧಿಪಃ .. 141..
 ನಿತ್ಯೋ ಧಾತಾ ಸಹಾಯಶ್ಚ ದೇವಾಸುರಪತಿಃ ಪತಿಃ .
 ಯುಕ್ತಶ್ಚ ಯುಕ್ತಬಾಹುಶ್ಚ ಸುದೇವೋಽಪಿ ಸುಪರ್ವಣಃ .. 142..
 ಆಷಾಢಶ್ಚ ಸುಷಾಢಶ್ಚ ಸ್ಕಂಧದೋ ಹರಿತೋ ಹರಃ .
 ವಪುರಾವರ್ತಮಾನೋಽನ್ಯೋ ವಪುಃ ಶ್ರೇಷ್ಠೋ ಮಹಾವಪುಃ .. 143..
 ಶಿರೋ ವಿಮರ್ಶನಃ ಸರ್ವಲಕ್ಷ್ಯ ಲಕ್ಷಣಭೂಷಿತಃ .
 ಅಕ್ಷಯೋ ರಥಗೀತಶ್ಚ ಸರ್ವಭೋಗೀ ಮಹಾಬಲಃ .. 144..
 ಸಾಮ್ನಾಯೋಽಥ ಮಹಾಮ್ನಾಯಸ್ತೀರ್ಥದೇವೋ ಮಹಾಯಶಾಃ .
 ನಿರ್ಜೀವೋ ಜೀವನೋ ಮಂತ್ರಃ ಸುಭಗೋ ಬಹುಕರ್ಕಶಃ .. 145..
 ರತ್ನಭೂತೋಽಥ ರತ್ನಾಂಗಃ ಮಹಾರ್ಣವನಿಪಾತವಿತ್ .
 ಮೂಲಂ ವಿಶಾಲೋ ಹ್ಯಮೃತಂ ವ್ಯಕ್ತಾವ್ಯಕ್ತಸ್ತಪೋನಿಧಿಃ .. 146..
 ಆರೋಹಣೋಽಧಿರೋಹಶ್ಚ ಶೀಲಧಾರೀ ಮಹಾತಪಾಃ .
 ಮಹಾಕಂಠೋ ಮಹಾಯೋಗೀ ಯುಗೋ ಯುಗಕರೋ ಹರಿಃ .. 147..
 ಯುಗರೂಪೋ ಮಹಾರೂಪೋ ವಹನೋ ಗಹನೋ ನಗಃ .
 ನ್ಯಾಯೋ ನಿರ್ವಾಪಣೋ ಪಾದಃ ಪಂಡಿತೋ ಹ್ಯಚಲೋಪಮಃ .. 148..
 ಬಹುಮಾಲೋ ಮಹಾಮಾಲಃ ಶಿಪಿವಿಷ್ಟಃ ಸುಲೋಚನಃ .
 ವಿಸ್ತಾರೋ ಲವಣಃ ಕೂಪಃ ಕುಸುಮಾಂಗೋ ಫಲೋದಯಃ .. 149..
 ಋಷಭೋ ವೃಷಭೋ ಭಂಗೋ ಮಾಣಿಬಿಂಬಜಟಾಧರಃ .
 ಇಂದುರ್ವಿಸರ್ಗಃ ಸುಮುಖಃ ಶೂರಃ ಸರ್ವಾಯುಧಃ ಸಹಃ .. 150..
 ನಿವೇದನಃ ಸುಧಾಜಾತಃ ಸ್ವರ್ಗದ್ವಾರೋ ಮಹಾಧನುಃ .
 ಗಿರಾವಾಸೋ ವಿಸರ್ಗಶ್ಚ ಸರ್ವಲಕ್ಷಣಲಕ್ಷವಿತ್ .. 151..
 ಗಂಧಮಾಲೀ ಚ ಭಗವಾನನಂತಃ ಸರ್ವಲಕ್ಷಣಃ .

ಸಂತಾನೋ ಬಹುಲೋ ಬಾಹುಃ ಸಕಲಃ ಸರ್ವಪಾವನಃ .. 152..
 ಕರಸ್ಥಾಲೀ ಕಪಾಲೀ ಚ ಊರ್ಧ್ವಸಂಹನನೋ ಯುವಾ .
 ಯಂತ್ರತಂತ್ರಸುವಿಖ್ಯಾತೋ ಲೋಕಃ ಸರ್ವಾಶ್ರಯೋ ಮೃದುಃ .. 153..
 ಮುಂಡೋ ವಿರೂಪೋ ವಿಕೃತೋ ದಂಡೀ ಕುಂಡೀ ವಿಕುರ್ವಣಃ .
 ವಾರ್ಯಕ್ಷಃ ಕಕುಭೋ ವಜ್ರೀ ದೀಪ್ತತೇಜಾಃ ಸಹಸ್ರಪಾತ್ .. 154..
 ಸಹಸ್ರಮೂರ್ಧಾ ದೇವೇಂದ್ರಃ ಸರ್ವದೇವಮಯೋ ಗುರುಃ .
 ಸಹಸ್ರಬಾಹುಃ ಸರ್ವಾಂಗಃ ಶರಣ್ಯಃ ಸರ್ವಲೋಕಕೃತ್ .. 155..
 ಪವಿತ್ರಂ ತ್ರಿಮಧುಮಂತ್ರಃ ಕನಿಷ್ಠಃ ಕೃಷ್ಣಪಿಂಗಲಃ .
 ಬ್ರಹ್ಮದಂಡವಿನಿರ್ಮಾತಾ ಶತಘ್ನಃ ಶತಪಾಶದೃಕ್ .. 156..
 ಕಲಾ ಕಾಷ್ಠಾ ಲವೋ ಮಾತ್ರಾ ಮುಹೂರ್ತೋಹಃ ಕ್ಷಪಾ ಕ್ಷಣಃ .
 ವಿಶ್ವಕ್ಷೇತ್ರಪ್ರದೋ ಬೀಜಂ ಲಿಂಗಮಾದ್ಯಸ್ತು ನಿರ್ಮುಖಃ .. 157..
 ಸದಸದ್ವ್ಯಕ್ತಮವ್ಯಕ್ತಂ ಪಿತಾ ಮಾತಾ ಪಿತಾಮಹಃ .
 ಸ್ವರ್ಗದ್ವಾರಂ ಮೋಕ್ಷದ್ವಾರಂ ಪ್ರಜಾದ್ವಾರಂ ತ್ರಿವಿಷ್ಟಪಃ .. 158..
 ನಿರ್ವಾಣಂ ಹೃದಯಶ್ಚೈವ ಬ್ರಹ್ಮಲೋಕಃ ಪರಾ ಗತಿಃ .
 ದೇವಾಸುರವಿನಿರ್ಮಾತಾ ದೇವಾಸುರಪರಾಯಣಃ .. 159..
 ದೇವಾಸುರಗುರುರ್ದೇವೋ ದೇವಾಸುರನಮಸ್ಯತಃ .
 ದೇವಾಸುರಮಹಾಮಾತ್ರೋ ದೇವಾಸುರಗಣಾಶ್ರಯಃ .. 160..
 ದೇವಾಸುರಗಣಾಧ್ಯಕ್ಷೋ ದೇವಾಸುರಗಣಾಗ್ರಣೀಃ .
 ದೇವಾಧಿದೇವೋ ದೇವರ್ಷಿದೇವಾಸುರವರಪ್ರದಃ .. 161..
 ದೇವಾಸುರೇಶ್ವರೋ ವಿಷ್ಣುರ್ದೇವಾಸುರಮಹೇಶ್ವರಃ .
 ಸರ್ವದೇವಮಯೋಽಚಿಂತ್ಯೋ ದೇವತಾಽಽತ್ಮಾ ಸ್ವಯಂಭವಃ .. 162..
 ಉದ್ಗತಸ್ತಿಕ್ರಮೋ ವೈದ್ಯೋ ವರದೋಽವರಜೋಽಮ್ಬರಃ .
 ಇಜ್ಯೋ ಹಸ್ತೀ ತಥಾ ವ್ಯಾಘ್ರೋ ದೇವಸಿಂಹೋ ಮಹರ್ಷಭಃ .. 163..
 ವಿಬುಧಾಗ್ರ್ಯಃ ಸುರಶ್ರೇಷ್ಠಃ ಸ್ವರ್ಗದೇವಸ್ತಥೋತ್ತಮಃ .
 ಸಂಯುಕ್ತಃ ಶೋಭನೋ ವಕ್ತಾ ಆಶಾನಾಂ ಪ್ರಭವೋವ್ಯಯಃ .. 164..
 ಗುರುಃ ಕಾಂತೋ ನಿಜಃ ಸರ್ಗಃ ಪವಿತ್ರಃ ಸರ್ವವಾಹನಃ .
 ಶೃಂಗೀ ಶೃಂಗಪ್ರಿಯೋ ಬಭ್ರೂ ರಾಜರಾಜೋ ನಿರಾಮಯಃ .. 165..
 ಅಭಿರಾಮಃ ಸುಶರಣೋ ನಿರಾಮಃ ಸರ್ವಸಾಧನಃ .
 ಲಲಾಟಾಕ್ಷೋ ವಿಶ್ವದೇಹೋ ಹರಿಣೋ ಬ್ರಹ್ಮವರ್ಚಸಃ .. 166..
 ಸ್ಥಾವರಾಣಾಂ ಪತಿಶ್ಚೈವ ನಿಯತೇಂದ್ರಿಯವರ್ತನಃ .
 ಸಿದ್ಧಾರ್ಥಃ ಸರ್ವಭೂತಾರ್ಥೋಽಚಿಂತ್ಯಃ ಸತ್ಯಃ ಶುಚಿವ್ರತಃ .. 167..

ವ್ರತಾಧಿಪಃ ಪರಂ ಬ್ರಹ್ಮ ಮುಕ್ತಾನಾಂ ಪರಮಾ ಗಾತಿಃ .
 ವಿಮುಕ್ತೋ ಮುಕ್ತಕೇಶಶ್ಚ ಶ್ರೀಮಾಂಭೀವರ್ಧನೋ ಜಗತ್ .. 168..
 ಯಥಾಪ್ರಧಾನಂ ಭಗವಾನಿತಿ ಭಕ್ತ್ಯಾ ಸ್ತುತೋ ಮಯಾ .
 ಭಕ್ತಿಮೇವಂ ಪುರುಸ್ಮತ್ಯ ಮಯಾ ಯಜ್ಞಪತಿರ್ವಿಭುಃ .. 169..
 ತತೋ ಹ್ಯನುಜ್ಞಾಂ ಪ್ರಾಪ್ತ್ಯೈವಂ ಸ್ತುತೋ ಭಕ್ತಿಮತಾಂ ಗತಿಃ .
 ತಸ್ಮಾಲ್ಲಬ್ಧ್ವಾ ಸ್ತವಂ ಶಂಭೋರ್ನೃಪಸ್ತೈಲೋಕ್ಯವಿಶ್ರುತಃ .. 170..
 ಅಶ್ವಮೇಧಸಹಸ್ರಸ್ಯ ಫಲಂ ಪ್ರಾಪ್ಯ ಮಹಾಯಶಾಃ .
 ಗಣಾಧಿಪತ್ಯಂ ಸಂಪ್ರಾಪ್ತಸ್ತಂಢಿನಸ್ತೇಜಸಾ ಪ್ರಭೋಃ .. 171..
 ಯಃ ಪರೇಚ್ಛು ಣುಯಾದ್ವಾಪಿ ಶ್ರಾವಯೇದ್ಬಾಹ್ಮಣಾನಪಿ .
 ಅಶ್ವಮೇಧಸಹಸ್ರಸ್ಯ ಫಲಂ ಪ್ರಾಪ್ನೋತಿ ವೈ ದ್ವಿಜಾಃ .. 172..
 ಬ್ರಹ್ಮಘ್ನಶ್ಚ ಸುರಾಪಶ್ಚ ಸ್ತೇಯಶ್ಚ ಗುರುತಲ್ಪಗಃ .
 ಶರಣಾಗತಘಾತೀ ಚ ಮಿತ್ರವಿಶ್ವಾಸಘಾತಕಃ .. 173..
 ಮಾತೃಹಾ ಪಿತೃಹಾ ಚೈವ ವೀರಹಾ ಭ್ರೂಣಹಾ ತಥಾ .
 ಸಂವತ್ಸರಂ ಕ್ರಮಾಜ್ಜವ್ತ್ವಾ ತ್ರಿಸಂಧ್ಯಂ ಶಂಕರಾಶ್ರಮೇ .. 174..
 ದಿವಮಿಷ್ಟ್ವಾ ತ್ರಿಸಂಧ್ಯಂ ಚ ಸರ್ವಪಾಪೈಃ ಪ್ರಮುಚ್ಯತೇ .. 175..
 ಇತಿ ಶ್ರೀಲಿಂಗಮಹಾಪುರಾಣೇ ಪೂರ್ವಭಾಗೇ ರುದ್ರಸಹಸ್ರನಾಮಕಥನಂ ನಾಮ
 ಪಂಚಷಷ್ಟಿತ್ತಮೋಽಧ್ಯಾಯಃ .. 65..

Lingapurānam - pUrvabhAgaH adhyAyaH 65

The core stotra with names starts at

verse 54 of the adhyAya. Initial verses

are given for reference and are not part

of the stotram. There are some

similarities with the sahasranAmastotra from

Mahabharata, but the content is different at

many places.

Proofread by DPD, Sivakumar Thyagarajan

Please send corrections to sanskrit@cheerful.com

